

स्वम् । ग्रामो वां दीयते । जनपदो नो दीयते । ग्रामो वां पश्यति । जनपदो नो पश्यति । एकवचनबहुवचना-  
न्तयोरदेशान्तरविधानाद् द्विवचनान्तयोः<sup>१</sup> एतावादेशौ<sup>२</sup> विज्ञायते । षष्ठीचतुर्थीद्वितीयास्थयोः इति किम् ?<sup>३</sup> ग्रामे  
युवाभ्यां कृतम् । स्थग्रहणं श्रूयमाणविभक्त्यर्थम् । इह मा भूत्, 'अयं युष्मत्पुत्रः अयमस्मत्पुत्रः इति ॥

बहुवचनस्य वस्नसौ । (२१/४०५)

बहुवचनान्तयोः युष्मदस्मदोः षष्ठीचतुर्थीद्वितीयास्थयोः यथासङ्ख्यम् वस् नस् इत्येतावादेशौ भवतः<sup>५</sup> ।  
ग्रामो वः स्वम् । जनपदो नः स्वम् । ग्रामो वो दीयते । जनपदो नो दीयते । ग्रामो वः पश्यति । जनपदो  
नः पश्यति<sup>६</sup> ॥

तेमयावेकवचनस्य । (२२/४०६)

युष्मदस्मदोः एकवचनान्तयोः षष्ठीचतुर्थीस्थयोः यथासङ्ख्यं ते मे इत्येतौ आदेशौ भवतः<sup>७</sup> । ग्रामस्ते स्वम् ।  
ग्रामो मे स्वम् । ग्रामस्ते दीयते । ग्रामो मे दीयते । द्वितीयान्तस्या<sup>८</sup> देशान्तरविधानसामर्थ्यात् षष्ठीचतुर्थीः  
<sup>९</sup> एवायं योगः ॥

त्वामौ द्वितीयायाः । (२३/४०७)

एकवचनस्य इति वर्तते । द्वितीयाया यदेकवचनं तदन्तयोः युष्मदस्मदोः यथासङ्ख्यम् त्वा मा इत्येतौ  
आदेशौ भवतः<sup>१०</sup> । ग्रामस्त्वा पश्यति ।<sup>११</sup> ग्रामो मा पश्यति ॥

न चवाहाह्वैयुक्ते । (२४/४०८)

च वा ह अह एव एभि<sup>१२</sup> युक्ते युष्मदस्मदोः बान्नावादयो न भवन्ति ।<sup>१३</sup> पूर्वेण प्रकारेण प्राप्ताः प्रतिषि-  
ध्यन्ते । ग्रामस्तव च स्वम्, ग्रामो मम च स्वम्, युवयोश्च स्वम्, आवयोश्च स्वम्, युष्माकं च स्वम्, अस्माकं च  
स्वम् । ग्रामस्तुभ्यं च दीयते, ग्रामो मह्यं च दीयते, युवाभ्यां च दीयते, आवाभ्यां च दीयते, युष्मभ्यं च दीयते,  
अस्मभ्यं च दीयते । ग्रामस्त्वां च पश्यति, ग्रामो मां च पश्यति, युवां च पश्यति, आवां च पश्यति, युष्मांश्च पश्यति,  
अस्मांश्च पश्यति ।

वा - ग्रामस्तव वा स्वम्, ग्रामो मम वा स्वम्, युवयोर्वा स्वम्, आवयोर्वा स्वम्, युष्माकं वा स्वम्, अस्माकं  
वा स्वम् । ग्रामस्तुभ्यं वा दीयते, ग्रामो मह्यं वा दीयते, युवाभ्यां वा दीयते, आवाभ्यां वा दीयते, युष्मभ्यं वा  
दीयते, अस्मभ्यं वा दीयते । ग्रामस्त्वां वा पश्यति, ग्रामो मां वा पश्यति, युवां वा पश्यति, आवां वा पश्यति,  
युष्मान् वा पश्यति, अस्मान् वा पश्यति ।

१. एव इत्यधिकम् व. क. इ. २. इति विज्ञायते व. क. इ. ३. ग्रामो युवाभ्याम् कृतः व. ड. इ. जन-  
पदो युवाभ्यां कृतः इत्यधिकम् ह. ४. इति युष्मत्पुत्रः प. मं. ५. तौ च अनुदात्तौ इत्यधिकम् व. क. इ. ६. पदा-  
त् परयोः इति किम्? युष्मान् रक्षतु, अस्मान् रक्षतु शिवः इत्यधिकम् क. इ. ७. तौ च अनुदात्तौ इत्यधिकम्  
व. क. ड. ८. आदेशविधानात् ह. ९. एव नास्ति इ. १०. तौ च अनुदात्तौ इत्यधिकम् व. क. इ. ११. जन-  
पदो ह. १२. योगे ड. १३. पूर्वेण नास्ति व, पूर्वेप्रकारेण क.